

## مکاتیب: علامہ عبدالعزیز خالد بنام عبدالعزیز ساحر

علامہ عبدالعزیز خالد (۲۰۱۰ء) ہفت زبان شاعر تھے اور نثر نگار بھی۔ انھوں نے مختلف اصنافِ ادب کی تخلیق میں حسنِ تخیل کی رعنائی اور اسلوبِ اظہار کی زیبایی کا ثبوت فراہم کیا۔ متنوع موضوعات پر ان کے نثری افکار بھی نہایت اہمیت کے حامل ہیں۔ انھوں نے خط بھی لکھے اور ان کے مکتوب الہیان کا دائرہ بہت وسیع ہے۔ یقیناً ہزاروں خط ہوں گے، جو ان کے مکتوب الہیم کے پاس محفوظ ہوں گے۔ اگر یہ خط چھپ جائیں، تو علمی اور ادبی حوالے سے ایک گراں قدر ذخیرہ فراہم ہو سکتا ہے۔

رائٹ الحروف و قفاوقتا خالد صاحب سے استفسار کرتا رہا اور وہ میرے سوالوں کو اپنے علمی افادات کی خوشبو سے معطر کرتے رہے۔ جب بھی انھیں خط لکھا گیا، انھوں نے فوراً جواب دیا۔ یوں برسوں ان کی بارگاہِ علم سے کسبِ فیض کرتا رہا۔ وہ مجھ پر بے پناہ شفقت فرماتے تھے۔ وہ کبھی اپنے مختصر علم پر بھروسا نہیں کرتے تھے۔ جواب میں مختلف کتابوں کے حوالے بھی دیتے تھے۔ ان کے خط علمی ثقاہت کے ترجمان ہیں اور فکر و فرہنگ کے نقیب بھی۔ ابلاغ اور تسلی معنی کی تاب اور توانائی ان کے خطوط کی سب سے اہم خوبی ہے۔ لفظ اور اس کی فکری اور معنوی تعبیر میں انھیں ماہر اندرسر تھی۔ ذیل میں پیش کیے جانے والے ان کے اسی وصف کا اظہار یہ ہیں۔ گنجینہ معنی کی طلسماتی اپیل ان کتبوبات میں جا بجا موجود ہے۔ یہ خطوط سادگی اظہار کا عمدہ نمونہ ہیں۔ یہ سادگی سپاٹ نہیں۔ بلکہ اس میں رعنائی اور علمی تازگی کے کتنے ہی قرینے لوہے اٹھے ہیں۔

خالد صاحب کے اتیس خط، حواشی اور تعلیقات کے ساتھ ”تحقیق“ شماره ۱۵ میں اشاعت آشنا ہوئے تو مختصر رفیق احمد نقشب صاحب نے ان کا محاکمہ کیا۔ اور بعض امور پر بہت عمدہ بحث کی۔ چنانچہ خالد صاحب کے ان خطوط کے ساتھ ان کا کریم نامہ بھی شامل کیا جا رہا ہے، (حواشی: خط نمبر ۱۳ حوالہ نمبر ۷) تاکہ استادِ گرامی کے خطوط کی تنہیم اور تعبیر میں معاون ہو۔

(۱)

ساحر صاحب!

سلام، ”علیم! آپ ہمیشہ اُجھ کی لیتے ہیں۔

میں نہیں سمجھتا تھا کہ میرے خطوں کی آپ اشاعت کے بارے میں سوچیں گے۔ ان میں ایسی کوئی خاص بات بھی نہیں۔ بہر حال ہر کوئی اپنا اپنا کام کر رہا ہے اور اس میں خوش ہے۔ خطوں میں کچھ لفظ صحیح طلب ہیں۔ میں نے الگ سے ان کی فہرست بنا دی ہے۔! اپنے حصے کو آپ خود دوبارہ غور سے دیکھ لیں (اور میرے کو بھی)!

ناشاد کو آپ نے کس مشقت میں ڈال دیا؟ خدا اُس کے لیے (اور ہم سب کے لیے) آسانیاں پیدا کرے۔

خاکسار

خالد

لاہور

۱۲ دسمبر ۲۰۰۷ء

(۲)

ساحر صاحب!

چند روز ہوئے میں نے آپ کو خط لکھا تھا، جس میں چند صحیح طلب الفاظ کی نشان دہی کی تھی۔

اب دو لفظ اور نظر آئے (شاید اور بھی ہوں)

صفحہ ۲۳ کی چھٹی سطر میں پہلا لفظ سرسوتی ہے، ر سرتی نہیں۔

صفحہ ۳۵ پر دوسری سطر میں پہلا لفظ جوار ہے، جوار نہیں۔

کچھ اور ہندی الفاظ اور ان کے عروضی وزن لکھ رہا ہوں۔ آپ چاہیں، تو پہلوں میں شامل کر لیں (اگر گنجائش ہو اور آسانی سے ممکن ہو) یا پھر ضمیمے کے طور پر دے دیں، لیکن یہ سب آپ کی مرضی پر ہے۔ کوئی مناسب صورت نہ ہو، تو رہنے دیں، پھر کبھی کام آجائیں گے:

کنوار پن: کار پن

کنوار چھل: کار چھل

ڈراؤنی: ڈرائی

کنواری: کاری

دوار: دار

جوالا: جالا

پران تاتھ: پان تاتھ

دوار کا: دار کا

گوردوارہ: گردوارہ

یوگیہ ور: یوگ ور

کاہنا (کرشن): کہنا

شرنگار سن: شنگھار سنگھار سن

ترتیا یگ: تیتیا یگ

دوا پر یگ: دا پر یگ

کرپال: کپال

سورگ: سرگ، پورا بھی آتا ہے۔

ڈنڈ، ڈنڈ: ڈنڈ

ترشول: بشول

چندر ماں: چاندماں

شردھا: شدھا

برکھش: بکھش، برچھ

نیارے: نارے

اندر لوک: اندلوک

درو پد: دوپد

سواگت: ساگت

سوامی: سامی

درو پدی: دوپدی، پورا بھی آتا ہے۔

اور کیا حال احوال ہیں؟

خاکسار

لاہور

خالد

۲۶ دسمبر ۲۰۰۷ء

(۳)

ساحر صاحب!

کل آپ نے 'خوض' کے لغوی معنی پوچھے تھے۔

فرہنگ اسمیتز گاس (Steingass) نے اس کے یہ معنی دیئے ہیں:

.....entering, wading, fording or crossing

a reiver, flenging into business, discussion deef thought, fiercing with the sword,

.....to agitate, to conspire, to intrigue

.....to engage in, embark, flunge into,

پلیٹس Platts میں یہ معنی ملتے ہیں:

.....to wade , to enter, diving into

attention, deef thought, research

.....to consider deefly, to be lost in thought or meditation

عربی لغت الفرائد الدرزیہ کی رو سے:

خاض خوضاً وخیاضاً (an affair) to wade through water, to embark in

خاض فی الحدیث to engage in conversation

خوض

اور مزاج کیسے ہیں؟ آج کل لکھے پڑھنے کی کیا مصروفیت ہے؟ کیا ارشد محمود مستقل طور پر اسلام آباد منتقل ہو گئے؟

ان کی سکونت کا مسئلہ ان کے حسبِ منشا طے ہو گیا ہے؟ بچوں کو بھی لے گئے ہیں؟ آپ دونوں کو بہت سہولت ہو گئی ہوگی۔

کجد ا رومر یز کے بارے میں کبھی انھوں نے کچھ بتایا نہیں۔ کیا کسی نے بھی اس میں دلچسپی نہیں لی؟ میرا خیال تھا

عربی دان حضرات اس کے بارے میں کچھ کہیں گے، مگر معلوم نہیں کیوں مذہبی یا عربی علوم کی طرف جانے والے لوگ اکثر و بیشتر

تک نظر اور تک دل ہوتے ہیں اور شاذ و نادر ہی کسی کے بارے میں کوئی کلمہ خیر کہتے ہیں۔ شاید وہ اسے اپنی ثقاہت کے منافی

سمجھتے ہیں!

خاکسار

لاہور

خالد

۲۲ اپریل ۲۰۰۸ء

(۳)

عزیزم!

سلام اللہ علیک! آپ کے سوالات کے جواب اپنے محمد و فہم و ادراک کی حد تک:

انجیل: اوپچی زمیں، یہ خطر زمین عرب کا قیس و لیلیٰ کی عشقیہ داستان کی وجہ سے زیادہ مشہور ہے۔ وہابیت کی ابتدا بھی یہیں سے ہوئی۔

شیخ نجدی: شیطان کا لقب

در و لیلیٰ بھی وہی، قیس کا پہلو بھی وہی

نجد کے دشت و جبل میں رم آہو بھی وہی

تحقیق شماره: ۲۵۔ جنوری تا جون ۲۰۱۳ء

۳۶۶

وادی نجد میں وہ شورِ سلاسل نہ رہا  
قیس دیوانہ نظارہٴ محمل نہ رہا

اقبال

سلام، علیٰ نجد و من حلق بال نجد

باز گو از نجد د از یاران نجد  
تا در و دیوار را آری بہ وجد

یاران نجد: یارانِ دیرینہ، ہمدمِ کهن

با دوستانِ مشفق و یارانِ مہربان  
بہشت و شرابِ مردق کشیدہ گیر

سعدی

۲۔ امرتا: ۲: امرت، آبِ بقاء، آبِ حیات (ہندی اردو کشری)

An Anglo Indian Dictionary: Amrita Immortality: سوم رس

Platts: Amrit, imrat, imrit, amarta, amarata, amritta

Fallon: Imrat, Amrit, Imrit,

نام امرت بلائے بس

امریتا Immortality امرتا، امرت Duncan Forbes:

Shakespeare (Vulg. Imrit) امرت

..... لکھ لکھ مارے وین ۳

۳۔ چیراں: ۳: تراش، کاٹ، زخم، لباس، کنوار پن (ہندی اردو کشری)

Fallon: The opening of a wound. Maidenhood virginity, The slales or pillars used in making the triple survey point or boundaries

Platts: Slit wound. The pillars used to mark triangular silidivisions of a field in servey.

بُرجیاں، منارے، ستون

بُرجی: پتھر کے وہ چھوٹے چھوٹے ستون جو حد بندی کے لیے گاؤں یا سڑک کے کنارے لگاتے ہیں۔ علمی اردو لغت: گئی

اور مزاج کیسے ہیں؟

ارشاد محمود ناسخاد کا عروض پر بڑا فاضلانہ مضمون ۵ ”الاقرباء“ میں دیکھا۔ ان سے سلام شوق کہیں۔

خاکسار

لاہور

خالد

۱۵ مئی ۲۰۰۸ء

ساحر صاحب!

سلام اللہ علیک! آپ بھی پہیلیاں بچھواتے ہیں۔ سیاق و سباق کے بغیر، محض ایک متفرق فقرے کے کلیدی الفاظ کا مفہوم کیسے متعین کیا جاسکتا ہے؟

خواجہ صاحب! کس سے مخاطب ہیں؟ سلسلہ کلام کیا ہے؟ کیا بابا صاحب سے مراد بابا فرید گنج شکر ہیں اور مخاطب ان کے گدی نشین ہیں؟ اگر ہیں، تو اولاد سے مراد صلیبی اولاد ہو سکتی ہے اور چونکہ وہ خود حضرت نظام الدین اولیاء کے سجادہ نشین ہیں، جو بابا صاحب کے مرید اور خلیفہ ہیں، تو آل سے مراد روحانی اولاد ہو سکتی ہے۔

آپ کے پہلے خط کا جواب ۳ میں نے بہت دن ہوئے دے دیا تھا۔ معلوم نہیں، آپ کو کیوں نہیں ملا؟  
نجد..... جزیرہ نمائے عرب کا مرفق علاقہ ہے، جو لیلیٰ اور مجنوں کے عشقیہ قصے کے باعث شہرت یافتہ ہے۔  
وہابیت کی تحریک بھی یہیں سے شروع ہوئی تھی۔

شیخ نجدی شیطان کا لقب بھی ہے۔

سلام، علیٰ نجد ومن حلقہ بانجد

باز گو از نجد و از یاران نجد  
تا در و دیوار را آری بہ وجد

دردِ لیلیٰ بھی وہی، قیس کا پہلو بھی وہی  
نجد کے دشت و جبل میں رم آہو بھی وہی  
وادی نجد میں وہ شورِ سلاسل نہ رہا  
قیس دیوانہ نظارہٴ محمل نہ رہا

اقبال

یارانِ نجد: یارانِ دیرینہ، ہم نفسانِ رفتہ، ہمدمانِ کہن، انیس و چلیس، مصاحبانِ قدیمی

با دوستانِ مشفق و یارانِ مہرباں

ہشتہ و شرابِ مروق کشیدہ گیر

سعدی

امر تا..... امر تا، امر تا، امر تا

میرے خیال میں لکھ لکھ، لکھ لکھ ہے، کیونکہ لکھ دو را از کار ہے۔

چیراں..... اس کے معنی: برج، برجیاں، منارے، کلس ہو سکتے ہیں، اس مصرع کی مناسبت سے۔

اور مزاج کیسے ہیں؟

(۶)

ساحر صاحب!

آپ نے آل اور اولاد میں خوب فرق کیا ہے۔  
 پہلی دفعہ معلوم ہوا کہ آل سے مراد بیٹی کی اولاد ہوتا ہے، بیٹے کی نہیں۔  
 آل اولاد، آل واطفال، اہل و عیال سب ہم معنی ہیں۔  
 آل کا لفظ قرآن میں ۲۶ مرتبہ اور اولاد کا ۲۳ مرتبہ آیا ہے۔  
 آل کا مفہوم قرآن کی رو سے اولاد کے مفہوم سے کہیں وسیع تر معلوم ہوتا ہے۔  
 آل نوح:

بہر نوح بابدان بہ نبوت  
 خاندان نبوتش گم شد

حضرت نوح نے اس کی فرقا بل کی شکایت کی، تو ندا آئی:

ان لیس من اهلک!

آل لوط، آل داؤد، آل فرعون، آل ابراہیم  
 آل میں: خاندان، نسل، قوم، قبیلہ اور امت سب شامل معلوم ہوتے ہیں۔

آل سلطانی: شاہی خاندان

درو اور ابراہیمی میں آل محمد اور آل ابراہیم کے الفاظ ہیں۔

اقبال کا مصرع ہے:

آگ ہے، اولاد ابراہیم ہے، نمرود ہے

آل محمد سے عموماً خاندان نبوت مراد لیا جاتا ہے، لیکن حدیث کی رو سے:

کون ہے آل محمد؟ یا اُس! ہر امتی ہر متقی

معلوم نہیں، خواجہ صاحب کے ذہن میں کیا تھا؟ میں نے قیاساً لکھا تھا کہ شاید ان کا مطلب یہ ہو۔ واللہ اعلم

خاکسار: خالد

۱۵ جون (۲۰۰۸ء)

(۷)

ساحر صاحب!

سلام ورحمت! قرآن مجید کی سورت نمل (۲۷) کی آیت (۲۲) میں سہا کا لفظ آتا ہے۔ جب ہد ہد کہتا ہے کہ: میں سہا

سے ایک یقینی تجربے لکرایا ہوں۔ اُن پر ایک عورت حکمرانی کرتی ہے اور وہ سورج کو سجدہ کرتے ہیں۔

تحقیق شماره: ۲۵۔ جنوری تا جون ۲۰۱۳ء

اس کے بعد ۳۴ نمبر کی سورت کا نام ہی 'سورہ سبا' ہے۔ اس کی آیت (۱۵) میں سبا کا نام یوں آتا ہے:

'قوم سبا کے لیے ان کے مسکنوں میں ایک نشانی تھی۔'

موضح القرآن (شاہ عبدالقادر): سبا ایک قوم کا نام ہے۔ اُن کا وطن عرب میں تھا، یمن کی طرف۔

ارض القرآن (عج) (سید سلیمان محمدی): سبا: یہ اُمّ قحطانیہ کی سب سے مشہور شاخ ہے۔ جنوبی و شمالی عرب جو تمدن کا گہوارہ تھے، اس کی حکومت کے مرکز تھے۔

سبا: ایک جدید قبیلہ کا نام ہے۔ عرب روایات کے مطابق اس جدید قبیلہ کا نام عمر یا عبد شمس اور لقب سبا تھا۔

کتبات میں عموماً سبا کا مادہ تجارتی سفر کے معنوں میں مستعمل ہوا ہے۔ سبا چونکہ ایک تاجر قوم تھی، اس لیے اس لقب

سے مشہور ہوئی۔

قاموس الکتاب (لغات بائبل): سبا جنوبی عرب کا ایک خطہ تھا۔ جس کی حدود موجودہ یمن کے مطابق تھیں۔ اس کے باشندے قد آور تھے۔ وہ سونا، مر، لوبان اور دیگر نفیس مصالح اور قیمتی پتھروں کی تجارت کرتے تھے۔

تورات سبا کی دولت و عظمت کے بیانون سے پُر ہے۔ اس کی ان کتابوں (اسفار) میں یہ بیان یوں ملتا ہے:

ایوب: ۱۵:۱ سبا کے لوگ اُن پر ٹوٹ پڑے اور انھیں لے گئے۔

۱۹:۶ سبا کے کارواں اُن کے انتظار میں رہے۔

زُور: مزور ۷:۱۰ سبا اور سبا کے بادشاہ ہدیے لائیں گے۔

۱۵:۷۲ سبا کا سونا اُس کو دیا جائے گا۔

یحیاء: ۶:۶۰ وہ سب سبا سے آئیں گے اور سونا اور لُبان لائیں گے۔

خرقی ایل: ۲۲:۲۷ سبا اور رعماء کے سوداگر تیرے ساتھ سوداگری کرتے تھے۔ وہ ہر قسم کے نفیس مصالح اور ہر طرح کے قیمتی پتھر اور سونا تیرے بازاروں میں لاکر فروخت کرتے تھے۔

اسلاطین: ۱۰:۱۰ اور جب سبا کی ملکہ نے خداوند کے نام کی بابت سلیمان کی شہرت سنی، تو وہ آئی، تاکہ مشکل سوالوں سے اُسے آزمانے اور وہ بہت بڑی جلو کے ساتھ یروشلم میں آئی اور اُس کے ساتھ اونٹ تھے، جن پر مصالح اور بہت سا سونا اور بیش بہا جواہر لدا تھے۔

یرمیاہ: ۶:۱۲ اور تو ارجح: ۹:۱۰۔ ا میں بھی اس کا ذکر ہے۔

ایران میں انجمنی میں۔ م راشد کی نظم ہے: سبا ویراں

سلیمان سر پہ زانو اور سبا ویراں

سبا ویراں، سبا آسب کا مسکن

سبا آلام کا انبار بے پایاں

.....

سبا باقی نہ مروئے سبا باقی

(۸)

ساحر صاحب!

سلام ورحمت!!

انتش!..... ترکی زبان میں اس کے معنی محافظِ سلطنت کے ہیں۔ انتش اُسے بھی کہتے ہیں، جو چاندگرہن کی رات

پیدا ہوا ہو۔

۲۔ ماخذ..... ماخذ کی جمع ہے۔

۳۔ بہترن ایرانی پہلوان تھا۔ افراسیاب کی لڑکی ۳۱ منیزہ اس پر عاشق ہو گئی اور چوری سے گھر لے جا کر رکھا۔ جب افراسیاب کو خبر ہوئی، تو اس نے بہترن کو کنوئیں میں قید کر دیا اور منیزہ کو گھر سے نکال دیا۔ منیزہ بہترن کی تیمارداری اور خبر گیری کرتی تھی۔ رستم بہترن کے چھڑانے کو سوداگر بن کر گیا اور توران پہنچ کر تجارت کے سامان پھیلائے۔ منیزہ کو خبر ہوئی۔ دوڑی ہوئی آئی اور رستم سے بہترن کے حالات بیان کیے۔ رستم نے اس خیال سے کہ راز فاش نہ ہو جائے۔ منیزہ کو جھڑک دیا کہ میں بہترن و بہترن کو کچھ نہیں جانتا۔ منیزہ دل شکستہ ہو کر کہتی ہے:

زدی بانگ برمن چو جنگ آوراں  
 نہ ترسی تو از داورِ داوراں  
 منیزہ منم ذحبتِ افراسیاب  
 برہنہ ندیدہ تنم آفتاب  
 برای کئی بہترن شور بخت  
 قدام ز تاج و قدام ز بخت  
 ..... شعر العجم (حصہ اول): شبلی نعمانی

شبلی نعمانی نے ”منیزہ“ لکھا ہے، جبکہ شاہنامہ فردوسی میں ”منیزہ“ ہے۔

۲۔ علیحدہ = علاحدہ۔ علی حدہ۔ اپنی حد پر۔ علی حدہ۔ علی حدہ۔ علی حدہ۔

علیحدہ = اسی علیحدہ کا مالہ ہے۔ فرہنگیں عموماً جس کا املا علیحدہ کرتی ہیں۔

حالانکہ الف کے بعد ی کی گنجائش نہیں۔

زیادہ تر علیحدہ ہی مستعمل ہے۔ ویسے تینوں صحیح ہیں، جیسے کوئی پسند کرے: علاحدہ۔ علیحدہ۔ علیحدہ

آپ نے ناشاد کے بارے میں کبھی کبھی نہیں لکھا۔ اس نے اتنی محنت اور محبت سے کچھ ارموز، شائع کی۔ آپ کو

بھی دی ہوگی، لیکن آپ نے اس بارے میں بھی مجھے کبھی ایک لفظ تک نہیں لکھا۔

(۹)

ساحر صاحب!

سلام و تحیت! خط ۱۲ نمبر میں آپ نے صحیح گرفت کی ہے۔ حضرت زکریا کی زوجہ کا نام البشیر یا الیصایات ہے۔  
(عبر: خدا حلف اٹھاتا ہے)

انجیل میں حضرت مریم کی والدہ کا نام مذکور نہیں۔

امام ابن کثیر نے اپنی تفسیر اور تاریخ البدیۃ و النہالیۃ میں ان کا نام حنہ بنت فاقو لکھا ہے۔ (عبر: فضل)  
فتح الباری میں، بشیر بن اسحاق کی المبتدا کے حوالے سے دونوں کو منکر نہیں بتایا گیا ہے۔ (قصص القرآن..... مؤلفہ:  
مولانا حفص الرحمن سیوہاروی)

خط ۱۱ میں بھی حضرت یحییٰ کو حضرت عیسیٰ کا خالہ زاد لکھ گیا۔ اصل میں دونوں جگہ ابن مریم کے بجائے مریم کا نام ہونا چاہیے تھا۔

حضرت زکریا تو ابن مریم کے رشتے میں نانا اور حضرت یحییٰ (یوحنا بپتسمی) ماموں ہوتے ہیں۔ وہ بھانجے سے چھ ماہ بڑے تھے۔ سلوی نے اپنے قصص کے معاوضے میں پیرواد پتسپاس سے اُن کا سر مانگا تھا اور آخر لے کر رہی۔  
انجیل میں البشیر اور مریم کو صرف رشتہ دار بتایا گیا ہے۔ رشتے کی صراحت نہیں۔  
خطوں میں اور بھی تسامحات ہوں گے۔ کیا کیا جائے:

انسان ہے نسیان و خطا کا پتلا!

خط ۱۱ میں غالب کے پہلے شعر کے پہلے مصرع میں 'چوں' چھپائی سے رہ گیا ہے۔ مصرع یوں ہے:

دیدہ در آنکہ چوں نہد دل بہ شمارِ دلبری

ان دونوں شعر دوں کے ساتھ غالباً میں نے اقبال کا یہ شعر بھی لکھا تھا:

دائے را کہ در آغوشِ زمین است ہنوز

شاخ در شاخ و برومند و جواں می نیم!

امید ہے آپ کی اہلیہ پوری طرح شفا یاب ہو چکی ہوں گی!

ناشاد صاحب کیسے ہیں؟ اور حال احوال کیا ہیں؟

خاکسار

لاہور

خالد

۲۱ نومبر [۲۰۰۸ء]

(۱۰)

ساحر صاحب!

ساتی نے یہ غزل اور شاید اس سے بہتی جلتی اور غزلیں فنون، لاہور میں بھیجی تھیں۔ قاسمی صاحب نے انہیں وٹون سے خارج قرار دے کر شائع نہیں کیا، یا شائع کر کے ان کے بے وزن ہونے پر کوئی ادارتی نوٹ لکھا۔ بہر حال ساتی نے ان کی

تحقیق شماره: ۲۵۔ جنوری تا جون ۲۰۱۳ء

صحت پر اصرار کیا۔ اس سے ایک عروسی بحث کا آغاز ہو گیا، جس میں مشفق خواجہ بھی شریک ہو گئے یا ساقی نے شریک کر لیا۔ یہ ساری بحث فنون تک محدود تھی یا کسی اور جگہ بھی شائع ہوئی۔ کچھ کہہ نہیں سکتا۔ ۲

اکادمی بازیافت، کراچی (دفتر: ۱۷۔ کتاب مارکیٹ، گلی نمبر ۳، اردو بازار، کراچی۔ فون: ۲۷۵۱۳۲۸) نے ساقی کی کتاب ”پاپ بیتی“ پچھلے دنوں شائع کی ہے۔ اس سے پہلے وہ اپنے سہ ماہی رسالے مکالمہ میں اس کی قسطیں شائع کرتے رہے ہیں، ان سے ساقی کا لندن کا پتا معلوم کر کے اسے براہ راست خط لکھ کر اس بحث کے بارے میں دریافت کر لیں۔ اس دورِ اباحت میں مذہبی شعائر و شعور کی حرمت و نزاکت کی کون پروا کرتا ہے؟ ساقی تو ویسے ہی اخلاقیات مذہب کا قائل نہیں۔ ۳۔

قرآن میں ہے: الرطمن..... خلق الانسان من، یعنی رطمن نے انسان کو پیدا کیا۔

اسی نسبت سے شاید اس نے خدا داد کی ترکیب وضع کر لی۔ دنیا زاد، شہر زاد، چمن زاد کے قیاس پر۔ خدا کا آفریدہ، خدا کا تخلیق کردہ، خدا ساز، خدا داد کی ترکیبیں پہلے سے موجود ہیں۔ آپ خطوں کی رسید تو بھیج دیا کریں۔

خاکسار

لاہور

خالد

۷ جولائی ۲۰۰۸ء

(۱۱)

ساحر صاحب!

کل جب آپ نے فون کیا تو میں جاگو بیٹی لیٹا ہوا تھا۔ یہ میرے قبیلے کا وقت تھا۔ آپ نے ’خاک نشین‘ کہا۔ تو میں سمجھا نہیں۔ بعد میں آپ نے دو تین بار دہرایا، تو مجھے آپ کی بات سمجھ میں آئی۔ خاک نشینوں کی ترکیب جگر نے بڑی خوب صورتی سے استعمال کی ہے: کیا حسن نے سمجھا ہے، کیا عشق نے جانا ہے ہم خاک نشینوں کی ٹھوکر میں زمانہ ہے

آپ نے پوچھا اسے انگریزی میں کیا کہیں گے۔ مجھے اس وقت صرف Humble کا لفظ سوجھا اور humility کے ساتھ کوئی ترکیب۔ پھر میں نے آپ سے کہا کہ: میں اٹھ کر دیکھتا ہوں، شاید کوئی اور مناسب لفظ بھی مل جائے۔

تھوڑی دیر کے بعد میں نے آپ کو فون کیا، مگر آپ کا موبائل خاموش تھا۔ پھر میں نے ناٹا صاحب کو فون کیا اور بتایا کہ: اسٹیز گاس نے بھی ’خاک نشین‘ کی انگریزی Humble ہی لکھی ہے۔

Humble کے لیے ’خاک نشین‘ کے علاوہ: متواضع، فروتن، منکسر مزاج، مسکین، حلیم، خاکسار، عاجز کے الفاظ بھی آسکتے ہیں۔

Humble کے انگریزی میں یہ مترادفات ہو سکتے ہیں:

Modest, meek, submissive, unpectending, unassuming, unpresuming, unpretentious unboastful, nonastentiations, full of symbol, lumility, incorcated, etc

اس کے اضداد یہ ہوں گے:

arrogant, haughty, conceited, supercilious, frowny, boastful, pretensions, aurbearing, etc.

اور مزاج کیسے ہیں؟

خاکسار

لاہور

خالد

۲۷ جنوری (۲۰۰۹ء)

(۱۲)

ساحر صاحب!

شعر کیا ہے: اک معرہ ہے سمجھنے کا نہ سمجھانے کا!

خاکسار

لاہور

خالد

۲۳ جولائی (۲۰۰۹ء)

(۱۳)

ساحر صاحب!

کل میں آپ سے یہ کہنا بھول گیا کہ مولانا شبلی کی کتاب ”الفاروق“ دیکھیے اور اس کا تتبع کیجیے، یعنی:

ہر زہ مشاب و پی جادہ شناساں بردار

جگہ کی کمی کی وجہ سے میری کتابوں کی بُری حالت ہے۔ جس کمرے میں ہیں، وہ بھی نسبتاً تاریک ہے۔ اوپر سے بجلی

کی بندش۔ معلوم نہیں، میرا نسخہ کہاں دبا پڑا ہوگا؛ تاریخ اسلام کی کتابیں بھی نجانے کس گرد آلود گوشے میں بڑی ہوں گی؟

ٹانگوں میں تکلیف کے باعث مجھے چلنے پھرنے میں دشواری ہوتی ہے اور میں تادیر مشقت کا تحمل بھی نہیں ہو سکتا۔

خاکسار

لاہور

خالد

۱۷ جولائی [۲۰۰۹ء]

(۱۴)

ساحر صاحب!

سوال نامہ ملا۔ جواب حسب توفیق حاضر ہے۔

۱۔ الف۔ چشم بیارا: شبلی آنکھ، خمار آلودہ یا متوالی آنکھ (معشوق کی آنکھوں کی تعریف میں بولا کرتے ہیں)

(مخزن المحاورات)

۲۔ نرگس بیار: مریض کی نیم وا آنکھ سے مشابہ۔ نرگس کو شعر محبوب کی نمود، نیم وا اور شرمیلی آنکھ سے تشبیہ دیتے

ہیں۔ یہی کیفیت مریض کی آنکھوں کی ہوتی ہے، اس لیے نرگس کے پھول کو نرگس بیار کہنے لگے۔ (فرہنگ اقبال)

۳۔ نرگس بیار جادور رنجور: مست آنکھ۔ معشوق کی آنکھ سے استعارہ کرتے ہیں۔ (علمی اردو لغت)

۴۔ نرگس: شعرا چشم معشوق سے تشبیہ دیتے ہیں: بیار، رنجور، طناز، فکان، جادو، نیم وا، وغیرہ بطور صفت استعمال

تحقیق شماره: ۲۵۔ جنوری تا جون ۲۰۱۳ء

کرتے ہیں اور مراد معشوق کی مست آنکھ سے لیتے ہیں۔ (نور اللغات)

۵۔ زگس: مجازاً چشم معشوق

زگس بیمار: مجازاً چشم مست، چشم معشوق، چشم نیم باز، زگس مخمور، چشم خسار آلود، زگس نیم خواب، وہ آنکھ جو معشوقانہ انداز سے جھکی ہوئی ہو۔ (فرہنگ آصفیہ)

۶۔ زگس: مجازاً آنکھ، زگس مست۔ کنایہ معشوق محبوب کی آنکھ سے (لغات کشوری)

۷۔ زگس: ایک پھول جو آنکھ سے مشابہت رکھتا ہے، اس لیے معشوق کی مست آنکھ کو اس سے تشبیہ دیتے ہیں۔

زگس بیمار، مست آنکھ (فرہنگ کاروان)

۸۔ ایک پھول جو آنکھ سے بہت مشابہ ہوتا ہے۔ مجازاً چشم محبوب، زگس بیمار، مست آنکھ، محبوب کی آنکھ (قائد اللغات)

۹۔ صفات چشم معشوق: زگس، زگس بیمار، زگس جاوہر، زگس شہلا، زگس کی کٹوری، زگس خمور، زگس میگوں (امیر اللغات)

ب: بھید۔ بھید: التماس، شک، احتمال، گمان، اشتباہ، ج: شہادت

بھید: شہد، مانند، شبیہ، تصویر، نقشہ، ڈھانچ، ج: اشباہ

۲۔ صدقہ۔ صدقہ: خیرات، احسان، ج: صدقات

صدقہ۔ صدقہ۔ صدقہ۔ صدقہ: صدق مہر، مہر

۳۔ ولایت: حکومت، امارت، مملکت، غیر ملک، امیری، قبضہ، یاری، دوستی، خدا سے تقرب کا مقام، روحانی

میراث

ولایت: قربات، رشتہ داری، مددگاری

دونوں کا تلفظ و ولایت ہے یعنی، واؤ کے زیر برد دونوں کے ساتھ اور معنی میں بھی کوئی خاص فرق نہیں ہے۔

آپ نے اپنے دوست ڈاکٹر جاوید اقبال (مدیر تحقیق) سے یا تو پرچے کے لیے کہا نہیں اور کہا، تو انھوں نے اسے

کوئی اہمیت نہیں دی، خیر۔

میں صرف یہ دیکھنا چاہتا تھا کہ کسی نے میرے خطوں پر اظہار خیال تو نہیں کیا۔ کیا تو کیا؟ بے

اور حالات کیسے ہیں؟ ناشاد کیا کر رہے ہیں؟

والسلام

خاکسار

خالد

لاہور

۳۱ اکتوبر ۲۰۰۹ء

(۱۵)

ساحر صاحب!

سلام و رحمت! مرسلہ کتابیں ملیں۔

آپ نے بڑی محبت، محنت اور مہارت سے دونوں شخصیتوں کی تصویر کشی کی ہے اور ان کے کمال فن کے خط و خال کو

جامعیت کے ساتھ اُجاگر کیا ہے۔

محترمہ شازیہ صدیق نے تو کمال کیا ہے۔ وہ عربی کیسی بے تکان اور برجستہ لکھتی ہیں؟ ع میں تہہ دل سے ان کا ممنون ہوں کہ انھوں نے اس بیچ مندان کو اتنی اہمیت دی۔ ملاقات ہو، تو میرا شکر یہ ان کو پہنچادیں۔  
ان کے نگران ڈاکٹر عاصم صاحب سے بھی نیاز مندانہ سلام کہیں!

خاکسار

لاہور

خالد

۱۶ نومبر [۲۰۰۹ء]

حاشی:

خط نمبر ۱:

۱۔ میں نے خالد صاحب کے انتیس (۲۹) خطوط مرتب کیے اور اُن پر حاشیہ آرائی کر کے ”تحقیق“ مجلہ شعبہ اردو سندھ یونیورسٹی، جام شورو میں اشاعت کے لیے بھجوائے اور اس کی ایک کاپی خالد صاحب کو بھی ارسال کر دی۔ انھوں نے بعض اغلاط کی نشان دہی فرمائی۔ یہ خطوط تحقیق: شمارہ ۱۵: ۲۰۰۷ء میں شائع ہوئے۔ مدیر تحقیق نے خود یہ شمارہ خالد صاحب کو لاہور میں اُن کے دولت کدے پر پیش کیا۔ (لاہور)

۲۔ ارشد محمود ناشاد کا شعبہ اردو، علامہ اقبال اوپن یونیورسٹی، میں نیا نیا تقرر ہوا تھا اور اُن دنوں وہ روزانہ انک سے آ جا رہے تھے۔ خالد صاحب اُن کی اس مشقت اور پریشانی پر خاصے متفکر تھے۔

خط نمبر ۳:

۱۔ میں نے ٹیلی فون پر ’خوش‘ کے لغوی معنی پوچھے، تو انھوں نے نہ صرف اس کے معانی بتائے، بلکہ اگلے روز تفصیلی گرامر نامے سے بھی سرفراز فرمایا۔

۲۔ ”کجد اردومریز“ عبدالعزیز خالد کی کتاب ہے، جو مئی ۲۰۰۷ء میں سرمد اکادمی، انک کے زیر اہتمام اشاعت آشنا ہوئی۔ اس کتاب کے حوالے سے علامہ احسان الہی ظہیر نے لکھا ہے کہ:

”خالد صاحب کے بارے میں پرانی ادبی شناسائی اور آشنائی کے حوالے سے اتنی واقفیت تو تھی کہ وہ ”بے پناہ“ اور ”بے محابا“ ”کجد اردومریز“ کو دیکھ کر علم ہوا کہ زبان عربی پر انھیں واقفیت ہے۔ انھوں نے دو عظیم مشرقی شعرا زوی اور اقبال کے کلام پر قرآن وحدیث اور عربی لغات کے تناظر اور حوالہ سے جو جاکہ کیا ہے، وہ کلام رب و نبی اور کلام عرب سے گہرے تعلق کا غماز ہے اور مجھے یہ دیکھ کر خوش گوار حیرت ہوئی کہ ہمارے ہاں ابھی تک ایسے ادیب اور شاعر موجود ہیں جو صرف لب دلچرا اور ہر گوئی کے لحاظ سے ہی عرب شعرا کے مثل نہیں بلکہ عربی زبان اور اس کے قواعد پر گہرے عبور کی بنا پر ان کے ہم پایہ اور ہم پلہ کہلانے کا حق رکھتے ہیں اس بنا پر اور خوشی ہوئی کہ اس پورے مقالہ یا مضمون میں زبان و بیان انتہائی مؤدب اور انداز اور اسلوب انتہائی باوقار ہے۔“ [کجد اردومریز کے سرورق پر رائے]

تحقیق شمارہ: ۲۵۔ جنوری تا جون ۲۰۱۳ء

ہمارے ہاں نجد کا لفظ منفی معنوں میں بھی استعمال ہوتا ہے۔ میں نے پوچھا تھا کہ: اس تناظر میں یارانِ نجد کا کیا مطلب ہے؟

میرا سوال تھا کہ معروف شاعرہ امرتا پریتیم کے نام کا ابتدائی حصے (امرتا) کا تلفظ 'آمرتا' ہے، یا 'امرتا'؟  
ماہ نامہ "روزن انٹرنیشنل"، گجرات نے اکتوبر تا دسمبر ۲۰۰۶ء کا شمارہ "امرتا پریتیم نمبر" کی صورت میں شائع کیا۔ اس میں پنجابی زبانِ دادب کے تمام اہم ادبا اور شعرا نے پنجابی، اردو اور انگریزی میں امرتا پریتیم کو خراجِ تحسین پیش کیا۔ بعض انگریزی مضامین میں امرتا کی شاعری کے منتخب حصوں کے انگریزی تراجم بھی کیے گئے۔ امرتا کی شہرہ آفاق نظم: 'آکھاں وارث شاہ نوں کے' ایک مصرع:

اک روئی سی دھی پنجاب دی توں لکھ لکھ مارے وین

کے ایک لفظ 'لکھ لکھ' کو دو طرح سے ترجمہ کیا گیا:

"Once, a daughter of Punjab cried and you wrote a wailing saga."

[Obituary: Amrita Pritam- a symbol of courage in the face of suffering by Ishtiaq Ahmad. PP37]

"A daughter of Punjab

Had wept once and

You sang a thousand dirges".

[Prayer for the daughter of Waris by Nirupama Dutt. PP17]

ایک مترجم نے 'لکھ لکھ' کو لکھنا (to write) کے معنوں میں لیا، جبکہ دوسرے کے ہاں لکھ لکھ کا لفظ (hundred thousands) کے معنوں میں آیا۔ میں اس مصرع کو اول الذکر صورت میں پڑھتا آیا تھا۔ اس کی نئی قرأت (Readings) مجھے عجیب سے لگی، تو میں نے استادِ گرامی سے رہنمائی کے لیے درخواست کی کہ ان کے نزدیک اس لفظ کی درست قرأت کیا ہے؟

دل دریا سمندروں ڈونگھے (کلام سلطان باہو مع اردو ترجمہ) کے مترجمین نے سلطان باہو کے اس مصرع:

بغداد شہر دی کیا نشانی، اُچیاں لیاں چیراں ہو

کا ترجمہ یوں کیا ہے:

”مجھ سے بغداد شہر کے متعلق کیا پوچھتے ہو؟ اُسے دیکھنے کی آرزو میں دل زخموں سے

پُور ہو چکا ہے؛ اس شہر کو دیکھنے کی حسرت میں مرا ظاہر باطن پرزے پرزے ہو چکا ہے۔“

مترجمین نے مشکل الفاظ کے معانی میں لفظ 'چیراں' کا معنی زخم لکھا ہے۔ [دل دریا سمندروں ڈونگھے: راو پنڈی، روئیل

ہاؤس آف پبلی کیشنز: جون ۲۰۰۶ء، جس ۵۰-۵۱۔]

مجھے 'چیراں' کی اس معنویت پر اطمینان نہیں تھا۔ اس لیے خالد صاحب سے رہنمائی کی درخواست کی گئی۔

ناشاد صاحب کے مقالے بعنوان: 'علم عروض' تقسیم و تجزیہ کی طرف اشارہ ہے، جو الاقربا شمارہ جنوری تا مارچ

۲۰۰۸ء میں شائع ہوا۔

حواشی خط نمبر ۵:

۱۔ خواجہ حسن نظامی رقم طراز ہیں: ”آپ نے میرے سفارشی مکتوب پر جتنی زیادہ توجہ کی، اس کا حال مجھ سے کہا گیا، تو میرے دل پر اس کا بہت اثر ہوا۔ میں نے آج آپ کو ماموں لکھا ہے، اس لیے کہ آپ حضرت بابا صاحب کی اولاد ہیں اور میں آل ہوں۔“ [خط بنام مولوی وحید احمد فریدی بدایونی: نقوش (مکاتیب نمبر جلد اول) شمارہ ۶۵-۶۶: نومبر ۱۹۵۷ء، ص ۵۲۳]

۲۔ خواجہ حسن نظامی (م ۱۹۵۶ء) صاحب طرز انشا پرداز اور مصوٰرِ فطرت۔ پیر مہر علی شاہ گولڑہ شریف (م ۱۹۳۷ء) کے مرید و خلیفہ اور درگاہ نظام الدین اولیاء کے سجادہ نشین۔

۳۔ ۱۵ مئی ۲۰۰۸ء کا گرامی نامہ مجھے دیر سے ملا، تو میں نے گزارش کی کہ میرے کچھ سوالات کا جواب آپ کے ذمے واجب الادا ہے۔ انھوں نے ۲۸-۲۹ مئی ۲۰۰۸ء کے خط میں دوبارہ اُن سوالات کے جوابات مرحمت فرمائے۔ اسی دوران میں پہلا گرامی نامہ بھی مل گیا۔

خط نمبر ۶:

۱۔ میں نے خالد صاحب کو لکھا تھا کہ: ہم اپنی تحریر اور تقریر میں آل اولاد ایک ساتھ بھی لکھتے اور بولتے ہیں اور یکساں معنوں میں علیحدہ علیحدہ بھی..... خواجہ صاحب نے اولاد سے الگ معنوں میں آل کا لفظ برتا ہے۔ اگر اس خط کے تناظر میں تاریخی پس منظر کو پیش نظر رکھا جائے، تو اولاد کے معنی صلیبی اولاد اور آل سے مراد بیٹی کی اولاد لیے جاسکتے ہیں، کیوں کہ مکتوب الیہ وحید احمد، بابا فرید الدین، غریب نواز کی اولاد سے تھے اور خواجہ حسن نظامی کا خاندانی تعلق بابا صاحب کی بیٹی کی اولاد سے ہے۔

سوال: ان لفظوں کی معنویت میں اگر کوئی تکتہ ہے، تو اس کی وضاحت کر دیں۔

۲۔ سورہ ہود: ۳۶

خط نمبر ۷:

۱۔ سوال: سب کسی قوم کا نام ہے یا علاقے کا، یا پھر اس سے دونوں مراد لیے جاتے ہیں؟

خط نمبر ۸:

۱۔ سوال: ہندوستان کے بادشاہ شمس الدین کا نام کا التمش، اتمش، ایلتمش، ایلتمش تاریخ کی کتابوں میں چار طرح لکھا ہوا ملتا ہے۔ ان میں سے کون سادرست ہے؟ یہ کس زبان کا لفظ ہے اور اس کا مطلب کیا ہے؟

۲۔ سوال: ناخذا اور ناخذ میں کیا فرق ہے؟

۳۔ سوال: کیا دحت افراسیاب تلمیح ہے؟ اس کا پس منظر کیا ہے؟

۴۔ سوال: علیحدہ، علیحدہ اور علاحدہ کے تین الاما مروج ہیں۔ ان میں سے کون سادرست ہے؟

تحقیق شمارہ: ۲۵۔ جنوری تا جون ۲۰۱۳ء

خط نمبر ۱۰:

۱ غزل ہے شرط سے میں نے ساقی فاروقی کی ایک غزل انھیں بھجوائی اور ان سے استفسار کیا کہ کیا یہ وزن میں ہے؟  
۲ ساقی صاحب نے اپنی ایک غزل [تاقیہ: تنگ وغیرہ۔ ردیف: آگئے] احمد ندیم قاسمی کو بھجوائی۔ قاسمی صاحب نے اسے خارج از آہنگ کہا۔ اس پر ساقی صاحب کا اصرار تھا کہ یہ وزن میں ہے۔ یہ بحث ان کے مابین ذاتی خطوط میں چلتی رہی۔ مشفق خواجہ بھی اس بحث میں شریک ہوئے۔ بعد ازاں اس سلسلے کی تمام خط کتابت معاصر، لاہور میں شائع ہوئی۔

۳ ساقی صاحب نے اپنی ایک غزل میں خدا زاد کی ترکیب استعمال کی ہے۔ میں نے پوچھا تھا کہ کیا یہ درست ہے؟

الرحمن ۱:۵۵-۳

خط نمبر ۱۱:

۱ میں ایک متصوفانہ مضمون کا ترجمہ کر رہا تھا۔ 'خاک نشین' کے لیے کسی مناسب لفظ کی تلاش تھی۔ لغات میں "Humble" اور اس کے جو مترادفات نظر آئے، میں ان سے مطمئن نہ تھا۔ خاک نشین کی فکری اور تہذیبی معنویت کا Humblity/Humibity جیسے الفاظ اپنے اندر سونے سے قاصر ہیں۔ میں نے خالد صاحب کو فون کیا کہ کوئی ایسا لفظ یا ترکیب بتائیں، جو خاک نشین کی تہذیبی معنویت کو اجاگر کر سکے۔ انھوں نے اس گراں قدر خط سے نوازا۔

خط نمبر ۱۲:

۱ میں نے انھیں اپنے عربیے میں لکھا تھا:

”بیدل کا ایک شعر ہے:

بیدل چنانکہ سایہ بہ خورشید می رسد

میں نیز رفتہ رفتہ بہ دلدار می رسم

میرے خیال میں بیدل کا کہنا یہ ہے کہ: جس طرح سایہ خورشید تک پہنچ جاتا ہے، اسی طرح میں بھی اپنے محبوب تک رسائی حاصل کر لیتا ہوں۔ اگر میں نے شعر کا مفہوم درست متعین کیا ہے، تو پھر اس شعر کے تاثر میں معنوی اشکال وارد ہو رہا ہے۔ ہمارا مشاہدہ ہے کہ سایہ..... خورشید کے مخالف سمت میں سفر کرتا ہے۔ مخالف سمت میں دونوں کا سفر کیونکر یکجائی کا پیش خیمہ بن سکتا ہے؟ اس تضاد کی تہنیم کے لیے روشنی کی ضرورت ہے۔“

خط نمبر ۱۳:

۱ میں نے پوچھا تھا کہ: عدلی فاروقی اور عہد فاروقی وغیرہ جیسی تراکیب میں لفظ فاروقی پر رضی اللہ عنہ کی علامت ”ر“ لکھی جانی چاہیے یا نہیں۔

خط نمبر ۱۴:

۱ میرا سوال تھا کہ: محبوب کی آنکھ کو چشم بیمار کیوں کہا جاتا ہے؟

۲ میں نے پوچھا تھا کہ: خُب اور شُبہ میں کیا فرق ہے؟

سوال: معنوی اعتبار سے صدقہ اور صدقہ میں کیا فرق ہے؟

ولایت اور ولایت میں تفریق کی معنوی صورتیں کیا ہو سکتی ہیں؟

فوائد القوادی کی ایک مجلس میں حضور نظام الدین اولیاء نے فرمایا:

”سخن در ولایت و ولایت اقتاد می فرمودند کہ شیخ را ہم ولایت باشد وہم ولایت۔ ولایت آنست چون تائب شود و طاعت کند ہر آئینہ از طاعت ہا ذوق گیرد ممکن آنست کہ مریدان را بخدا رساند و آداب طریقت تعلیم فرماید و آنچه میان او و میان خلق است، آن را ولایت گویند۔ لہذا آنچه میان او و میان حق است آن ولایت است و آن خاص محبت است و چون شیخ از دنیا نقل کند، ولایت با خود بہرہ۔ لہذا ولایت یکسے تسلیم کند، بدہد آن کس را کہ او خواہد و اگر اوند بہرہ را با باشد کہ حق عز و جل آن ولایت او بدگیری دہد۔ لہذا ولایت کو ہمراہ با شد آن را با خود بہرہ۔“

درین باب حکایتی فرمود کہ بزرگی مریدی را بخدمت بزرگی فرستاد و استطلاع کرد کہ شب را بر بساط عالم چہ گذشت؟ او جواب فرستاد کہ شب را شیخ ابو سعید ابوالخیر قدس اللہ سرہ العزیز در مسجد مہینہ نقل کرد۔ باز آن بزرگ کس فرستاد و پرسید کہ ولایت او بہ کہ دادند؟ او جواب گفت کہ آن را خیرندارم۔ آنچه معلوم شدہ بود اعلام دادم۔ بعد از ان ایشان را معلوم شد کہ ولایت او بہ شمس العارفین دادند علیہ الرحمۃ و الغفران۔ ہم در شب بردر شمس العارفین آمدند۔ شمس العارفین ایشان را کہ پیش از آنکہ سخنی گویند، گفت خدای تعالیٰ را چندان شمس العارفین اند، تا بہ کلام شمس العارفین دادہ اند؟“

[ص ۲۲۹-۲۳۰]

ڈاکٹر سید جاوید اقبال سندھ یونیورسٹی، جام شورو، حیدرآباد میں شعبہ اردو کے سربراہ ہیں۔ ڈاکٹر نجم الاسلام کی رحلت کے بعد ”تحقیق“ کی ادارت کے فرائض بھی انجام دے رہے ہیں۔

عبدالعزیز خالد کے مطبوعہ خطوط کے حوالے سے رفیق نقاش صاحب نے میرے نام ایک بھرپور علمی خط لکھا۔ مندرجات کی علمی اور ادبی ثقاہت کے پیش نظر اسے یہاں نقل کیا جاتا ہے:

رفیق احمد نقاش

این ۱۸۷ اے، ناتھ ناظم آباد، کراچی (۷۴۷۰۰)

۱۷ دسمبر ۲۰۰۸ء

محترم صاحب!

آداب! میں نے علامہ عبدالعزیز خالد کی تحریروں سے ہمیشہ استفادہ کیا ہے۔ آپ کی عنایت سے تحقیق شمارہ ۱۵ میں آپ کے نام ان کے خطوط نظر نواز ہوئے۔ ان خطوط اور ان کے نہایت محنت سے مرتب کیے ہوئے حواشی سے مستفید ہوا۔ زیر نظر خطوط سے متعلق چند معروضات پیش خدمت ہیں۔ اُمید ہے کہ ان طالب علمانہ معروضات پر غور فرما کر رہنمائی فرمائیں گے۔

تحقیق شمارہ: ۲۵۔ جنوری تا جون ۲۰۱۴ء

یہ بات عجیب سی لگی کہ خالد صاحب نے 'لغات' کو 'کوشنری' کے مترادف کے طور پر استعمال کرتے ہوئے اس کی جمع 'لغاتیں' (ص ۵۱۵) اور مغیرہ صورت میں 'لغاتوں' (ص ۵۱۳) لکھی ہے۔ عام طور پر 'کوشنری' کے مترادف کے طور پر لغت کا استعمال ہوتا ہے۔

خط نمبر ۱۱: غالب کے پہلے شعر کے پہلے مصرعے میں غالباً کپوزنگ کی غلطی سے 'تا' کا لفظ گر گیا ہے:

دیدہ درآں کہ تانہد دل بہ شمارِ دلبری  
دوسرے شعر کے دوسرے مصرعے میں سہو یا دداشت سے 'رگ' صحراً اور کپوزنگ کی غلطی سے 'بیند' چھپا ہے، اصل مصرع یوں ہے:

جادہ چوں نبض تپاں در تن صحرا بیند

(قصیدہ در مدح بہادر شاہ ظفر، کلیات غالب فارسی، جلد دوم،

مرتبہ سید مرتضیٰ حسین فاضل کھنوی، مجلس ترقی ادب، لاہور، طبع اول: جون ۱۹۶۷ء، ص ۲۳۲)

خط نمبر ۱۶: خالد صاحب لکھتے ہیں: "عام مستعمل ترکیب تو 'روح رواں' ہی ہے، مگر 'روح رواں' بھی صحیح ہے۔" گویا خالد صاحب کے نزدیک مرجح صورت 'روح رواں' ہے، یہ بات باعث حیرت ہے۔ آپ نے ڈاکٹر غلام مصطفیٰ خان کے حوالے سے اُن کے استاد اور تلمیذ داغ مولانا احسن مارہروی کا اقتباس برعکس درج کیا ہے، جس سے واضح ہوتا ہے کہ 'روح رواں' ایک سرغلط ہے اور درست ترکیب 'روح و رواں' ہے۔ آپ کے علم میں ہوگا کہ فارسی میں 'روان' کے معنی ہیں 'نفس اور نفسیات کو روان شناسی' کہا جاتا ہے۔

غالب نے 'روح رواں' کی ترکیب کہاں استعمال کی ہے؟

'قراراتِ واقعی' کو میں بھی بلا اضافت ہی لکھتا پڑھتا رہا ہوں۔ "رموزِ غالب" (ص ۳۳) میں 'قراراتِ واقعی' کا چھپنا میری نظر کی جُک ہے۔

خط نمبر ۱۷: یگانہ کے مصرعے میں 'چیز' کی جگہ 'بات' ہے:

کیے، کیا بات دھیان میں آئی

(کلیاتِ یگانہ، مرتبہ مشفق خواجہ، اکادمی بازیافت، پہلی اشاعت: ۲۰۰۳ء، ص ۵۰۲)

خط نمبر ۲۲: خالد صاحب نے گسر کو بروزنِ فعلک بتایا ہے اور اس سلسلے میں وجاہت، داغ اور عزیز کے اشعار بطور سند لکھے ہیں۔ داغ کے شعر میں 'تو' کی جگہ 'تو' چھپ گیا ہے۔ اصل مصرع یوں ہے:

اتنی ہی تو بس گسر ہے تم میں

(مہتابِ داغ، مرتبہ کلب علی خاں فائق رام پوری، مجلس ترقی ادب، لاہور، اشاعت دوم، ۲۰۰۸ء، ص ۱۱۱)

خالد صاحب یہ بتانا بھول گئے کہ گسر بروزنِ فعل بھی ہے:

میں پیسیر نہیں، یگانہ نسبی

اس سے کیا کسر شان میں آئی

(کلیاتِ یگانہ مرتبہ، مشفق خواجہ، اکادمی بازیافت، کراچی، پہلی اشاعت: جنوری ۲۰۰۳ء، ص ۵۰۳)

بات دراصل یہ ہے کہ 'کسر' عربی لفظ ہے اور اس کے معنی ہیں: توڑنا، توڑ پھوڑ، شکستگی۔ اس سے اردو والوں نے لفظ 'کسر' بنا لیا، جس کے معنی ہیں: نقص، خرابی، کمی، کوتاہی۔ کبھی انہی معنوں میں 'کسر' بھی استعمال ہوتا ہے، جیسے یگانہ کے شعر میں۔ میر نے اپنے ایک شعر میں مذکورہ مختلف معانی ملحوظ رکھے ہوئے 'کسر' اور 'کسر' دونوں تلفظ اس طرح باندھے ہیں:

مجھ حال شکستہ کی تاچند یہ بے وقری  
کچھ کسر میں اب میری اے شوخ کسر بھی ہے!

(کلیاتِ میر (جلد اول)، مرتبہ: ظن عباس عباسی، صحیح و اضافہ: احمد محفوظ،

قومی کونسل برائے فروغِ اردو زبان، نئی دہلی، دوسرا تھبج و اضافہ شدہ ایڈیشن، ۲۰۰۳ء، ص ۵۶۸)

تراکیب میں یہ لفظ 'کسر' ہمیشہ بروزنِ فعل ہی آتا ہے: کسرِ شان، کسرِ نفسی۔ 'کسر' کے سلسلے میں مہذب اللغات (جلد نم) از مہذب لکھنوی میں یہ صراحت ملتی ہے:

'کسر' (بفتح سین) (عربی کسر سے مشتق بنا لیا ہے) کمی، نقص، اردو، غیر فصیح، ران، بچے اور مئے، کافرق ظاہر کرتے ہوئے خالد صاحب نے لکھا ہے:

اگر موصوف ہو تو مئے = مء = فَعْل

اس میں یہ اضافہ ضروری ہے کہ اگر مضاف ہو تو بھی مئے = مء = بروزنِ فَعْل:

معمور مئے حق سے ہے جامِ حالی

(ابتدائی کلامِ اقبال، بہ ترتیب مہد سال مرتبہ ڈاکٹر گیان چند،

اقبال اکادمی، لاہور، طبع اول: ۲۰۰۳ء، ص ۲۴)

خالد صاحب کا حفیظ جاندھری کے اس شعر کو لغزشِ قلم قرار دینا باعثِ تعجب ہے:

بتوں کی شوخیِ نقشِ کفِ پا کا میں قائل تھا

مگر سجدہ نہ کرنا میرے سر کی لغزشِ پا تھی

اس شعر میں 'سر' کو ایک فرد سے استعارہ کیا گیا ہے اور فرد لغزشِ پا کا شکار ہو سکتا ہے۔

خط نمبر ۲۶: "رشدین خاں صاحب کا موقوف میرے سامنے نہیں۔ معلوم نہیں، انہوں نے اس کانٹ چھانٹ کا کیا جواز پیش کیا ہے؟"

یہاں یقیناً یا تو کمپوزنگ کی غلطی ہے، یا سوہ قلم لفظ 'موقوف' نہیں، 'موقوف' ہے:

نہ کبھی موقوفوں سے ہٹتے ہیں (انور شعور)

قافیے کی وجہ سے 'موقوف' کو 'موقوف' بھی باندھا گیا ہے (جیسے غالب نے اپنی غزل:

دائم پڑا ہوا ترے در پر نہیں ہوں میں

میں 'کافر' کو 'کافر' بنا دیا ہے:

آخر گناہ گار ہوں، کافر نہیں ہوں میں):

واسطے سب کے معنیٰ ہے محلن و موقت

در کے نزدیک فرشتے ہیں بچھائے ہوئے صف

خالد صاحب کی منقولہ عبارت میں 'کانٹ چھانٹ' کو 'کانٹ چھانٹ' ہونا چاہیے۔ ('کانٹ چھانٹ' ص ۵۳۰ کے علاوہ ص ۵۳۳ پر بھی آیا ہے۔)

خط نمبر ۲۷:

از بیچ نقش غیر کلوی ندیدہ ای  
ای دیدہ، محو جلوہ زیبای کیستی

اس شعر کا مفہوم خالد صاحب نے غالباً راوروی میں لکھا ہے۔ میرے خیال میں اس کا مطلب ہے:

اے آنکھ! تو کس کے جلوہ زیبائش محو ہے، جس میں تو نے کوئی نقش اچھائی/خوبی/جاذبیت کے سوا نہیں دیکھا، یعنی اس کا ہر نقش جاذب نظر ہے۔

خط نمبر ۲۹: 'صبح' کے تلفظ کی بحث میں تین تراکیب لکھی ہیں: 'صبح صادق، صبح عید، صبح خیز'۔

آخری ترکیب میں 'ہینا کپورنگ کی غلطی سے اضافت در آئی ہے۔ ظاہر ہے، یہ 'صبح خیز' ہے، جس کے معنی ہیں: صبح (سورج) اٹھنے والا۔

"خوردوش اور خوردوش کے سلسلے میں خالد صاحب لکھتے ہیں:

فرق تو کوئی نہیں، البتہ کچھ لوگ 'خورد' پر 'خور' کو ترجیح دیتے ہیں۔

عرض ہے کہ فارسی کا ایک مصدر ہے: خوردن (کھانا)۔ مصدر کا آخری 'ن' گرا کے صیغہ واحد غائب کا ماضی مطلق حاصل ہوتا ہے، یوں 'خورد' کا مطلب ہوگا: (اُس نے) کھایا؛ جب کہ 'خور' کا مطلب ہے: تھوڑا سا کھانا، تھوڑی سی

خوراک۔ 'خور' ہمیشہ مرثبات میں استعمال ہوتا ہے: خورد و پوش، خورد و خواب، خورد و داد، خورد و نوش:

مرے معشوق وہ ہیں، جن کو برائے خورد و پوش

چلے آیا کیے، فردوس کا میوہ ٹوٹا (رشک)

سامان خورد و خواب کہاں سے لاؤں؟

آرام کے اسباب کہاں سے لاؤں؟ (غالب)

خور و زاد سے جن کا خالی ہے دامن

مرے عزیزو، مناجات ہو چکی، اٹھو (عبدالعزیز خالد)

'خورد و نوش' بے معنی ہے۔ اردو میں کچھ لوگوں نے 'خورد و نوش' بھی استعمال کیا ہے۔ بات یہ ہے کہ اگر اردو میں دو صورتیں رائج ہوں اور ان میں مفہوم کے لحاظ سے کوئی فرق نہ ہو، تو درست صورت ہی کو استعمال کرنا چاہیے۔

آپ نے خالد صاحب سے میرے شعر کا مفہوم پوچھا ہے اور معلوم کیا ہے کہ شعر میں 'ہو جی'، 'ہو جی' یا 'ہو جائیے'؟

ہے، یا کچھ اور:

بعد طوف قیس ہو جی زائرِ فرہاد بھی  
دشت سے اٹھیے تو کوہوں میں مقرر جائیے

میر کے شعر میں 'ہو جی' نہیں، بل کہ 'ہو جئے' ہے، جو 'ہو جئے' (یعنی 'ہو جائیے') کی مختلف صورت ہے، جیسے 'کیجئے' کی مختلف صورت 'کیجئے' ہے۔ کلب علی خاں فائق نے 'ہو جئے' کی جگہ 'ہو جی' لکھ کے غلط قرأت کی مثال قائم کی ہے۔ بات یہ ہے کہ اردو میں پہلے 'ی' اور 'ے' ایک دوسرے کی جگہ استعمال ہوتے تھے اور عبارت کے سیاق سے اندازہ لگایا جاتا تھا کہ متعلقہ جگہ معروف آواز ہے یا مجہول۔ میر کا مصرع یوں ہے:

بعد طوف قیس ہو جے زائرِ فرہاد بھی

شعر کا مفہوم یہ ہے کہ دشت میں قیس سے مل لیے، اُن کا طواف کر لیا تو آبِ لازم ہے کہ پہاڑوں کی طرف چلیں، تاکہ فرہاد کی بھی زیارت ہو سکے۔

ضمناً یہ بات بھی ملحوظ خاطر ہے کہ 'جائیے' [جا+یے] کوئی لفظ نہیں۔ (ان خطوط میں بالائتزام ہر جگہ 'جائیے' کو 'جائیے' لکھا گیا ہے۔) اصل لفظ ہے 'جائیے' [جا++یے]۔

'خوناب' اور 'خوناب' کے معنوں میں فرق ہے۔ 'خوناب' اصل میں 'آبِ خون' سے ترکیب مقلب ہو کر 'خون آب' اور پھر ضم ہو کر 'خوناب' بنا، جس کا مطلب ہے: خون کا پانی، خون آلود پانی۔ اسے 'خوناب' لکھنا غلط ہے۔ (جیسے 'آبِ پیش' (ساننے کا پانی) سے 'پیش آب' = 'پیشاب' کا لفظ بنا ہے۔)

'خوناب' کے معنی ہیں: خالص خون، جیسا کہ خالد صاحب نے لکھا ہے۔

خالد صاحب کے خطوط پر نظر ثانی سے چند نکات اور ذہن میں آئے، پیش خدمت ہیں:

خط نمبر ۶: آپ نے 'منہ' اور 'منہ' کے املا سے متعلق استفسار کیا تھا اور یہ بھی پوچھا تھا کہ 'منہ' کی ہائے ملفوظی کے نیچے لگن (،) لگانا چاہیے یا نہیں۔ خالد صاحب نے جواب میں لکھا ہے:

منہ کی ہائے نیچے، آج کل کون لگاتا ہے؟ نصابی کتابیں اٹھا کر دیکھیں۔

ہم نے زبان اور تلفظ کا کیا استیانتاں کر دیا ہے، اعراب کا کہیں وجود ہی نہیں۔

اس سے زیر غور لفظ کے املا سے متعلق خالد صاحب کا نقطہ نظر واضح نہیں ہوتا۔ میں اپنا نقطہ نظر عرض کرتا ہوں۔ 'ھ' کا استعمال اردو میں ہائے آوازوں کے لیے مخصوص ہو گیا ہے۔ آج کل اردو میں ایسی پندرہ آوازیں رائج ہیں:

بھ پھ تھ ٹھ جھ چھ ڈھ ڈھ رھ ژھ کھ گھ لھ مھ

دو آوازیں اردو میں پہلے تھیں، اب متروک ہو چکی ہیں: وہ بھ

غٹہ (ں) کوئی باقاعدہ آواز نہیں، بل کہ کسی آواز کو ناک سے ادا کرنے کا نام ہے، اس لیے غٹہ کے ساتھ 'ھ' کا استعمال نہیں ہو سکتا۔ 'نھ' میں باقاعدہ 'ن' کی آواز میں سانس کی آواز ملا کر استعمال کرتے ہیں۔ [انھیں، انھوں، جنھیں، جنھوں]۔

’منہ‘ کے آخر میں ہائے ملفوظی ہے، جیسا کہ آپ نے لکھا ہے اور ہائے ملفوظی کسی لفظ کے آخر میں ملا کر لکھی جائے تو ہائے مخفی سے ممتاز کرنے کے لیے اُس کے نیچے لٹکن لگانا مستحسن ہے۔ اگر کوئی نہیں لگاتا تو اس مسئلے کی علمی حیثیت پر کوئی فرق نہیں پڑتا۔ ’منہ‘ کو اگر درست مانا جائے تو ’منہا منہ‘ (لبالب) کو ’منھا منھ‘ [م+نھا+منھ] لکھنا پڑے گا، جو ظاہر ہے کہ غلط ہے۔

’دباؤ‘ اور ’دباؤ‘ \_\_\_\_\_ ان دونوں لفظوں میں تعلق کے ساتھ معنوں کا بھی فرق ہے۔ ’دباؤ‘ میں دوا رکان تھی ہیں:   
 +دباؤ۔

مجھ پر آج کل کام کا بہت دباؤ ہے

جب کہ ’دباؤ‘ میں تین ارکان تھی ہیں: +دبا+او۔

آؤ، ذرا میری ٹانگیں دباؤ

اسی طرح ’بہاؤ‘ اور ’بہاؤ‘ میں بھی فرق ہے۔ بہاؤ [ب+ہاؤ]۔

دریا کا بہاؤ تیز ہے

بہاؤ [ب+ہا+او]۔ یہ پانی کیاری میں بہاؤ اور واپس آ جاؤ۔

خط نمبر ۲۸: ’مگو‘، ’دھو‘، ’بو‘ کے ساتھ ’گھاؤ‘ اور ’چاؤ‘ کے توانی، صوتی اعتبار سے تو کیا، کسی صورت جائز نہیں۔ یہ الفاظ دراصل ’گھاؤ‘ اور ’چاؤ‘ [بروزن فاع] ہیں، ’گھاؤ‘ (گھا+او) اور ’چاؤ‘ (چا+او) [بروزن فاعل] ہیں۔ درج بالا معروضات کے ذریعے میں اپنی غلطیوں / غلط فہمیوں سے آگاہ ہونا چاہتا ہوں۔ کیا آپ ازراہ کرم زحمت فرما کر ان معروضات کی تردید یا تصدیق کر دیں گے؟  
 جوش کا شعر ہمیشہ پیش نظر رہتا ہے:

میری غلطی مجھ کو جتانے والے

اللہ ہر آفت سے بچائے تجھ کو

جواب کا منتظر

رفیق احمد نقشب

پس نوشت: ازراہ لطف محترم عبدالعزیز خالد کا موجودہ پتہ لکھ دیجیے۔

خط نمبر ۱۵:

۱۔ اکادمی ادبیات پاکستان نے پاکستانی ادب کے معمار سیریز کے سلسلے میں ڈاکٹر جمیل جاہلی اور افتخار عارف کے فن اور شخصیت پر دو کتابیں مجھ سے لکھوائیں۔ میں نے یہ کتابیں خالد صاحب کو بھجووائیں۔ انھوں نے ازراہ بندہ پروری حسب معمول کلمات تحسین سے نوازا۔

۲۔ عزیزی شاز یہ صدیق نے بین الاقوامی اسلامی یونیورسٹی، اسلام آباد کے شعبہ عربی زبان و ادب سے عربی میں ایم ایس کیا۔ انھوں نے ”اثر اللغة العربیة والثقافة الاسلامیة فی شعر عبد العزیز خالد“ کے عنوان سے مقالہ

لکھا۔ لوازمے کی فراہمی اور خالد صاحب کی شاعری کے بعض نکات کی تفہیم و تعبیر کے ضمن میں، ان کا مجھ سے بھی مکالمہ رہا۔ مقالے کی کامیاب تکمیل کے بعد، انھوں نے اپنے مقالے کی ایک کاپی مجھے دی۔ میں نے کہا کہ: اپنی علمی کم مائیگی اور عربی سے ناآشنائی کے سبب، میں یہ مقالہ اپنے پاس رکھنے کا استحقاق نہیں رکھتا۔ یہ میں خالد صاحب کو بھجوادوں گا۔ وہ عزیزہ اپنے اس طالب علمانہ مقالے کو خالد صاحب کی علمی جلالت اور ادبی وجاہت کے پیش نظر، انھیں بھجوانے کے حق میں نہ تھیں، لیکن میں نے یہ مقالہ ان کے مدد کو بھجوادیا۔ خالد صاحب نے مقالہ نگاری کی عربی دانی اور اس کی برجستگی تحریر کی تحسین فرمائی، جو یقیناً ایک اعزاز ہے۔

پروفیسر حبیب الرحمن عاصم، بین الاقوامی اسلامی یونیورسٹی، اسلام آباد میں عربی زبان و ادب کے استاد اور نہایت عالم و فاضل شخصیت۔

۳۲